

# IL HABIB

Johrog cull nhar ta hamis, barra minn hamis ix-Xirca u Labsi.—L'imsieħbin ta Malta u Għaüdex jistüelhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jistüelhom xelin actar fis-sena u jahtieg ħallsu għall'inkas biss-sitt xhur fuk.—Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitat tal Ghakda tal Appostulat tat-Talb* li kankal u sejjer imexxi dan il kari tajjed, għall gid tal Maltin

Direttur: is Sur Ġużè Muscat-Azzopardi (strada santa Lucija, numru 89.)

Amministratur: is-Sur Dūardu Galea (str. Cristoforu, numru 174).

Stamperija: G. Muscat (strada sant'Orsla, numru 213).

L' EUÜEL SENA.

IL HAMIS, 27 TA ĠUNJU, 1912.

NRU. 20.

*Inbiercu b'kalbna collha il HABIB, gazetta bil Malti, u nirricmandawh lir-Reverend Cappillani, biex ixerrdawh kalb l'insara tal Parroċi taħhom, ghax nistenneh minnu gid cbir.*

Mil Belt, fid-19 ta Jannar, 1912.

† P. ARCISKOF U ISKOF.

## Il Processionijet.

Ftit granet ilu, chellna occažjoni naraū ūaħda mil processionijet l'izjed sbieħ ta Malta, cioè dic ta *Corpus*, u nhar il Hadd li għadda chellna occažjoni oħra biex naraū processionijet ūisk sabiħa, cioè dic ta San Ġuann. Din hija ūaħda mil processionijet li fi żmien l'Ordni chienet issir bl'izjed solennità ebira, u għalhecc huma obligati jieħdu sehem fiha il Fratellanzi collha tal Belt, l'Ordnijet Religjosi u il Capitlu ta *San Paūl*, u hadd ma jista jonkos, mingħajr ma jati cont lill'Iskof ūisk irkik tar-ragjunijet tieghu. Fi żmien l'Ordni, din il processionijet chienet issir b'pompa li ma bħalha u ma chienetx tibka ruh fil campanja li ma tigix taraba, b'maniera tali illi in-nisa xi drabi kabel ma jizzeūūgu chienet izommu id-drift fil chitba taż-żuieg illi ir-raġel għandu igibhom nhar San Ġuann għall processionijet, illi sas-sena li għaddiet chienet issir dejjem fl'24 ta ġunju u minn issa il kuddiem issir fil Hadd ta kabel il festa ta San Pietru-Paūl, għaliex il Papa nakkas il festi, biex inakkas chemm jista l'obbligati mil cunxienzi tal insara.

Nistħajjlu li xi hadd igħid: Xi tfisser il processionijet li tagħmel il Cnisja? Il Processionijet għal min ma jafux hi l'istess Cnisja ambulanti, jigifieri li gemgħa tal insara mal kassisin jeū is-Sacerdoti taħhom illi jimxu fl'imchien fost il cant tal inni imkaddsa jeū inchella it-talb. U ma hemmx bżonn tilbes cunfratija jeū xi ilbies ieħor particolari biex tista tieħu sehem fil processionijet: hu biż-zejjed li ūieħed jingħakad mal oħrajn bil fehma li icun ūieħed minnhom. Eccu għaliex il Papiet taū dejjem ħafna indulgenzi għal cull min jissieħeb mal processionijet, speċjalment mita icun hemm fiha Gesù Sagramentat, bħalma huma ta *Corpus* u tal *Quaranturi* collha. Il Processionijet hi dimostrazzjoni pubblica tal fidi nisranja.

Meta hu hecc, liema kima ma għandux icollhom l'insara għall processionijet? Meta tcun għaddejja xi ūaħda, hadd ma imissu jitchellem u ir-rgiel għandhom izommu il cappell f'idejhom, għall'inkas meta hu għaddej il Cleru. U xi ngħidu għal min jaksam il processionijet, jeū ipejjep, jeū jizżuffieta? U xi ngħidu għal min fil processionijet tas-Sagrament jokghod fil għoli, fil gallarija, xi drabi bla ma jinzel għar-ropptejħ? Dan collu hu nukkas cbir tal Fidi li ma chienx isir żmien ilu, mita missierijetna chienet izejjnu il gallarija u jinżlu fit-triek jaraū il processionijet. Nimitaħom f'ħaġa hecc sabiħa, jecce mhux għal ħaġ' oħra, għall'educazzjoni li tixirkilna.

M. P. G.

## Il Gara Catechistica.

X'in hi, kabel xejn, il *Gara Catechistica*?.. *Gara* jigifieri *silla*, *pica*, *tigrija*, *gostra*; u *catechistica* jigifieri tal *catechizmu*, *tad-dutrina*, *tat-tagħlim nisrani*. Mela, *Gara catechistica* tfisser *tigrija fuk id-Dutrina* — biex ngħidu aħjar, *pica* (jeū *imħatra*) min jaf l'actar it-*Tagħlim tan-Nisrani*.

Din il *Gara Catechistica* (issa, la fissirna x'in hi, nidkghu 'nsejħulha hecc) ilha issir tliet snin bejn it-tfal tal *Istitut ta San Ġacbu*, imkassmin f'zeūg oksma, tal cbar u taż-żghar. U issir b'rekka ebira, taħt it-trigija tar-Reverendu Direttur, il Canonicu ta San Paūl Dun Carm Schembri, mgħejjun minn Sacerdoti-Operarji u minn Seculari-Catechisti (jigifieri Kassisin li jaħdmu mieghu u Għoż-żieb li is-sena collha ighallmu lit-tfal id-Dutrina).

Din is-sena, saret nhar l'erbgħa tal gimgħa l'oħra; u irnexxiet tant tajjed, li għaxxket il mistiednin collha (Monsinjuri, Provincjali, Sacerdoti, Professuri, Avucati u Persuni oħra mill'aħjar ta Malta).

Chien President taħha l'Iskof Monsinjur Portelli; u l'erba' Eżaminaturi chienu Monsinjur Ūigi Farrugia u Monsinjur Galea, Canonici tal Catidral, ir-Reverendu Dun Vicenz Schembri, Direttur ta li *Stitut tal Pilar*, u ir-Reverendu Dun Giusepp Darmanin, D.D. B. lit., Direttur ta li *Stitut ta San Flippu* tal Isla: erba' Sacerdoti għorrief u tal habta.

Malli deher l'Iskof Portelli fuk il għatba tal bieb il cbir, il *Côr ta San Ġacbu*, mgħallem u immexxi mis-Sur Mast Carūana, canta l'*Ecce Sacerdos Magnus*; u, chif kagħd fuk is-*Siggu tieghu*, Ġorġ Borg-Barthet, tfajjed daks nitfa, imma ħelu u fuk tieghu, kralu *Indirizz bit-Taljan*, mictub bi-ċoffi u bil ghokod, mir-Rev. Dun Ġuann Gaūci, D.D., M.A., ūieħed mill'ekdem operarji ta hemm geūa; u, fl'istess ūakt, tfajjed ieħor,

bin it-Tabib Cavalier Manūel Sajd — dac li fil Gara tas-sena l'oħra ħa il *Medalja taż-Żghar* u ix *Xarfa ta Princep*—resak jatiħ buccett ūard.

Imbagħd, tcanta l'*Innu ta li Stitut* (poezija tal Professur Patri-Majjistru Cuschieri u mużica tas Sacerdot Dun Anton Galea, LL.D.) li chien iżżanzan is-sena l'oħra; u, chif siche l'applaus, ir-Reverendu Direttur kara il *Pro-luzjuni* (jigifieri *Taħdita tal bidu*), fejn mal ħrara ebira li għandu għall gieħ tad-Dar t'Alla u għall gid tal Pajjiż, ūira chemm hu għaref u chemm hu imħarreg fid-dmirijet tieghu. It-*Taħdita* chienet tūila: izda iż-żmien minn rah għaddej?...

U, malli spiċċa, is-Sur Mast Carūana semmagħna biċċa mużica tal Cnisja minn daūc li jaf jicteb hu: *Tnehida lill Marija*, taħt l'isem ta SEDES SAPIENTIAE, mictuba bit-taljan mil Professur Varelli: b'*Sulu* u *Côr* li saħħru il cull-hadd.

Haūn għalket l'eūuel taksima tal *Gara* bil premji ta daūc li, fl'*Eżami Privat*, ħarġu rebbeħin f'cull classi, sebgha tal Cbar u sebgha taż-Żghar, u li bejniethom għandn isir l'*Eżami publicu* għall *Bandiera ta Imperatur*, minn fost il Cbar, u għax-*Xarfa ta Princep*, minn fost iż-Żghar. Ħarġu rebbeħin daūn: Cbar—classi 14, Carmelu Griscti; classi 12, Giuseppe Amato; classi 11, Albertu Mallia; classi 10, Giuseppe Debono; class 9, Carmelu Bonello; u classi 8, Giuseppe Cuschieri;—Żghar—classi 13, Ġorġ Borg-Barthet; classi 6, Antonju Tanti; classi 5, Oscar Herrera; classi 4, Enricu Galea; classi 3, Giuseppe Cassar; classi 2, Antonju Desani; u classi 1, Orazzju Serge.—Il premju tal classi 7 ma ħadu hadd.

Bejn daūn collha u bejn ħafna oħrajn—min għall'imgiba tajjba, min għax ma chienx jonkos mil lezzjonijet, min għax quiet u attent—tkassmu ħafna premji, jigifieri cotba, statui, oggetti u fuk collox certificati, li tistghu taħsbu it-tfal chemm ħarġu cuntenti.

Ūara dan, bdiet it-tieni taksima bil *Gara bejn iż-Żghar* imkiegħdin is-sebgha ringħie-la fuk banc, fil għoli, biex l'*Eżaminaturi*, kuddiem cullhadd, jistaksuħom ūieħed ūara l'ieħor, scond il *Catechizmu i-ċhejchen* ta Piju Ghaxra; u min ma iūiegebx għall mistoksija li jagħmillu l'*Eżaminatur*, jaka—jigifieri jokghod bil-kieghda u johrog mil *Gara*, u din tibka sejra bejn l'oħrajn, sa chemm l'aħħar tnejn jigru flimchien u jibkghu izommu iebes lil xulxin. Min minnhom igib l'aħħar mistoksija, li l'ieħor ma icunx ūie-gibha tajjed, johrog rebbeħ.

Din hi il *Gara*: u hecc saret bejn iż-Żghar u bejn il Cbar: imma iż-Żghar, bħalma għedna, ūiegbu għall *Catechizmu i-ċhejchen*, mentri il Cbar ūiegbu għall *Mistoksijet taħ fuk li Scrittura collha*, scond il *Catechizmu il cbir*.

Fost iż-Żghar ħareġ rebbeħ it-tfajjed ORAZZJU SERGE, li ħa il *Medalja* tal fidda, ix-*Xarfa ta Princep* u pinna tal fidda









